

सीआईएसएफ ने चैकिंग के वक्त पकड़ी विदेशी मुद्रा

भास्कर न्यूज़ | नई दिल्ली

सीआईएसएफ के जवानों ने सीएसएमआई एयरपोर्ट मुंबई में चैकिंग के दौरान दो लोगों को विदेशी मुद्रा के साथ पकड़ा। इनके पास 7,24,700 यूएस डॉलर मिले, जिसकी कीमत भारतीय मुद्रा के तौर पर 5.6 करोड़ रुपए है। सीआईएसएफ पीआरओ असिस्टेंट इंस्पेक्टर जनरल अखिलेश कुमार शुक्ला ने बताया 24 मई को सीएसएमआई एयरपोर्ट मुंबई में एक्स बीआईएस मशीन द्वारा की जा रही सिक्कुरिटी चैकिंग के दौरान दो लोगों को पकड़ा गया। इनके बैग से भारी मात्रा में यूएस डॉलर मिले। दोनों यात्रियों की पहचान अहमद मोहम्मद इस्माइल और ईस्सम अली ओमर मोहम्मद के तौर पर हुई। दोनों सूडान मूल के नागरिक हैं। इनसे मिली विदेशी मुद्रा के बारे में फौरन कस्टम अधिकारियों को सूचना दी गई। यहां इमिग्रेशन काउंटर से कस्टम अधिकारियों ने जांच पड़ताल के बाद दोनों को हिरासत में ले लिया।

1041